

जिला बनाने की मांग को लेकर मालपुरा उपखण्ड क्षेत्र बंद रहा

मालपुरा शहर सहित उपखण्ड क्षेत्र की 38 ग्राम पंचायत मुख्यालयों पर बाजार बंद पूर्ण सफल रहे



मालपुरा को जिला बनाने की मांग को लेकर सड़कों पर उतरे जनसैलाब ने महारैली निकाल जयपुर-भीलवाड़ा स्टेट हाइवे को जाम कर दिया।

मालपुरा, (निर्स)। मालपुरा को जिला बनाया जाने की मांग को लेकर जिला बनाओ कोर कमेटी के आह्वान पर गुरुवार को मालपुरा शहर सहित उपखण्ड क्षेत्र की 38 ग्राम पंचायत मुख्यालयों पर बाजार बंद पूर्ण सफल रहे। जिला बनाने के समर्थन में सड़कों पर उतरे जनसैलाब ने बारदरी बालाजी मंदिर में पूजा अर्चना कर विशाल रैली के रूप में रवाना हो नारेबाजी करते हुए व्यास सर्किल धरना स्थल पर पहुंच कर मुख्यमंत्री के नाम एसडीएम महिपाल सिंह को ज्ञापन सौंप क्षेत्र की जनभावनाओं से अवगत करवाया।

बाद से जिला बनने के सभी मापदण्ड पूर्ण करने वाले मालपुरा को जिला बनाने की मांग को लेकर गुरुवार को निकाली गई महारैली में हजारों की तादात में आमजन, व्यापारी, विद्यार्थी, महिलाएं व युवा सहित सभी राजनीति पार्टियों से जुड़े नेता व जनप्रतिनिधि के साथ-साथ सर्व समाज के नागरिक एवं नारी शक्ति के रूप में बड़ी संख्या में महिलाएं मौजूद रही। हम हमारा हक मांगते नहीं किसी भी मांगते, ना जायेंगे दूदू, ना जायेंगे केकड़ी, सहित मालपुरा के अस्तित्व व स्वाभिमान को बचाने के लिए खून का हर एक कतरा न्यौछार कर देने जैसे नारे व श्लोक

एसडीएम आवास के सामने धरना व अनशन जारी, मुख्यमंत्री के नाम एसडीएम को ज्ञापन सौंपा

लिखी तलियां हाथों में लेकर जमकर नारेबाजी करते हुए व्यास सर्किल पहुंची भीड़ ने एसडीएम आवास के सामने जयपुर-भीलवाड़ा स्टेट हाइवे को जाम कर धरने पर बैठ गये। सर्किल के चारों ओर मानव श्रंखला बना भीड़ के जाम लगा देने से वाहनों को लम्बी कतारें लग गईं। तकारीबन आधा घंटे से अधिक समय तक स्टेट हाइवे जाम कर मालपुरा को जिला बनाने के समर्थन में चिलचिलाती धूप में पुरुषों के साथ महिलाएं व

बच्चियों सहित युवाओं ने जिला बनाने के समर्थन में नारेबाजी की। कोर कमेटी के वरिष्ठ सदस्यों ने हजारों की तादात में जमा भीड़ को गांधीवादी व अहिंसात्मक आंदोलन के जरिए ही सरकार को मालपुरा को जिला घोषित किये जाने के लिए मजबूर करने तथा मालपुरा क्षेत्रवासियों की मांग पूरी नहीं होने तक आंदोलन व धरने को जारी रखने का ऐलान किया।

प्रति बारदरी बालाजी के चरणों में चढ़ा मालपुरा का स्वाभिमान बचाने की अरदास लगाई। व्यास सर्किल पर चल रहे धरना स्थल पर पहुंचे एसडीएम महिपाल सिंह को सीएम के नाम ज्ञापन सौंपा। शिक्षक नेता जतन लाल जाट, एडवोकेट रवि कुमार जैन, किशन लाल फगोडिया, रूपचंद आकोदिया, शान्ति व कानून व्यवस्था को लेकर एसपी राकेश कुमार बैरवा के सुपरविजन में डीवाईएसपी सुशील मान के साथ पांच थाणों का पुलिस जांचा व आरएसी बटालियन मुस्तद रही। मंडी व बाजार बंद रहने से दिनभर बाजार में सन्नाटा पसर रहा। तो मालपुरा सहित लावा, चैनपुरा सहित ग्रामीण क्षेत्र से बाजार बंद रह महारैली में भारी भीड़ जुटी।

आभार जता मालपुरा के स्वाभिमान के लिए राजनैतिक मंच से अलग हटकर एक मंच पर एक आवाज में सरकार पर दबाव बनाने व मांग मनवाने के लिए एकजुट रहने का आह्वान किया। शांति व कानून व्यवस्था को लेकर एसपी राकेश कुमार बैरवा के सुपरविजन में डीवाईएसपी सुशील मान के साथ पांच थाणों का पुलिस जांचा व आरएसी बटालियन मुस्तद रही। मंडी व बाजार बंद रहने से दिनभर बाजार में सन्नाटा पसर रहा। तो मालपुरा सहित लावा, चैनपुरा सहित ग्रामीण क्षेत्र से बाजार बंद रह महारैली में भारी भीड़ जुटी।

ट्रक से टकराई बस, 16 यात्री घायल

गुजरात से अमरनाथ यात्रा पर निकली थी बस

अजमेर, (कास)। गुजरात से अमरनाथ यात्रा पर निकली एक बस अजमेर के निकट दुर्घटनाग्रस्त हो गई जिसमें बस में सवार 16 यात्री घायल हो गए, जिन्हें इलाज के लिए अजमेर के जेएलएन अस्पताल में भर्ती करवाया गया है।

बस में सवार राजकोट निवासी मनसुख ने बताया कि गुजरात का दल अमरनाथ यात्रा पर जा रहा था आज सुबह नाथद्वारा दर्शन के बाद आगे की यात्रा शुरू हुई जिसे आज शाम तक पुकर पहुंचना था, लेकिन अजमेर के निकट लाडपुरा के नजदीक बस के आगे चल रहे एक ट्रक

ट्रक चालक के अचानक ब्रेक लगाने से हुआ हादसा

ने अचानक से ब्रेक लगा दिए ट्रक चालक के अचानक ब्रेक लगाने के चलते बस और ट्रक की भिड़ंत हो गए जिसमें 16 यात्री घायल हुए हैं, सभी घायलों को मामूली चोटें आई हैं जिनका इलाज जारी है, बस में 46 यात्री सवार थे।

अवैध संबंधों के चलते महिला की हत्या

शव को कुण्ड में डालने का आरोप, मामला दर्ज

सादुलपुर, (निर्स)। सिद्धमुख थाना पुलिस ने एक व्यक्ति की रिपोर्ट पर उसके गांव के ही दो सगे भाईयों के खिलाफ उसकी पत्नी को ले जाकर हत्या कर भीमासाना गांव की रोही में बने कुण्ड में डालने के आरोप का मामला दर्ज किया है।

सिद्धमुख थाने में सतपाल पुत्र मनीराम धाणक उम्र 48 साल निवासी दुष्टाखेडी तहसील सिद्धमुख ने इस आरोप का मामला दर्ज करवाया है कि तीन जुलाई को रात्रि को करीबन 2 बजे पीएम पर उसकी पत्नी मुनीदेवी घर से चली गई, जिसकी अगले दिन पुलिस थाना सिद्धमुख में रिपोर्ट दर्ज करवाई गई थी। मगर 6 जुलाई को सुबह भीमासाना गांव की रोही में स्थित उसके खेत पडोसी मोहरसिंह गुण्ड के घर से कोई महिला खेत गई थी तथा वह जैसे ही हवासिंह पुत्र झिन्दूराम धाणक के खेत में बने पानी के कुण्ड पर आई थी, सहीत अन्य धाराओं के तहत प्रकरण दर्ज कर अनुसंधान प्रारंभ कर दिया है।

एक व्यक्ति की रिपोर्ट पर दो सगे भाईयों के खिलाफ मामला दर्ज

परिवार के लोग व ग्रामीणों ने कुण्ड पर जाकर देखा तो पानी में तैर रही लाश उसकी पत्नी मुनी देवी की थी तथा लाश को बाहर निकालकर देखा तो उसे सिर व मुंह पर चोट के निशान थे। सतपाल धाणक का आरोप है कि उसके परिवार का आरोपी मोनु पुत्र रतिराम धाणक के उसकी पत्नी के साथ अवैध संबंध था तथा तीन जुलाई की रात्रि को आरोपी मोनु ही उसकी पत्नी का लेकर गया था। आरोप है कि मोनु व उसके भाई सोनु ने उसकी पत्नी मुनीदेवी की हत्या कर लाश को हवासिंह धाणक के खेत में बने पानी के कुण्ड में डाला है। सिद्धमुख थाना पुलिस ने दोनों आरोपियों के खिलाफ हत्या के आरोप सहित अन्य धाराओं के तहत प्रकरण दर्ज कर अनुसंधान प्रारंभ कर दिया है।

'गहलोट ने आलाकमान का कहना पहले भी नहीं माना'

बीकानेर, (निर्स)। राजस्थान विधानसभा चुनाव से पहले दिल्ली में हो रही कांग्रेस की बैठक पर कटाक्ष करते हुए केंद्रीय मंत्री अर्जुनराम मेघवाल ने कहा है कि इन बैठकों का कोई असर नहीं होगा, क्योंकि कांग्रेस में आलाकमान का कोई महत्व नहीं है। मेघवाल ने कहा कि जब आलाकमान ने खड़े हुए और अजय माकन को जयपुर भेजा तब विधायक मीटिंग के लिए विधानसभा अध्यक्ष के पास पहुंच गए थे। खुद अशोक गहलोट ने हाईकमान का कहना नहीं माना था। अब अगर अब दिल्ली में कोई निर्णय होता है तो उसका कोई मायने नहीं है।

मेघवाल ने कटाक्ष में कहा कि कांग्रेस में सब कुछ सही नहीं है। मेघवाल ने कहा कि प्रधानमंत्री नरेंद्र मोदी का बीकानेर कार्यक्रम राजनीतिक चश्मे से नहीं देखा चाहिए। मोदी यहां अपने 9

दिल्ली में हुई कांग्रेस की बैठक पर केंद्रीय मंत्री अर्जुनराम मेघवाल ने कटाक्ष किया

साल के प्रयासों का हिसाब देने आ रहे हैं। मेघवाल ने बताया कि नरेंद्र मोदी बीकानेर में करीब 30 करोड़ रुपए के कार्यों का लोकार्पण करेंगे। जिसमें जामनगर से अमृतसर एक्सप्रेस हाईवे भी शामिल है। बीकानेर रेलवे स्टेशन पर भी 571 करोड़ रुपये से जीर्णोद्धार होगा। प्रधानमंत्री नरेंद्र मोदी 8 जुलाई को शाम 4 बजे नाल एयरपोर्ट स्टेशन पहुंचेंगे। इसके बाद विशेष हेलीकॉप्टर से नोरगदेसर आएंगे। जहां आमसभा को सम्बोधित करेंगे।

भाजपा की रैली में आये मोरपाल की हादसे में मौत होने पर वसुंधरा राजे संवेदना व्यक्त करने पहुंची

कोटा, (निर्स)। गत दिनों भाजपा की रैली में आये मोरपाल गुर्जर की हादसे में मौत होने पर पूर्व मुख्यमंत्री एवं भाजपा की राष्ट्रीय उपाध्यक्ष वसुंधरा राजे संवेदना व्यक्त करने पहुंचीं और परिवार को ढांडस बंधाया। राजे ने कहा कि भाजपा से जुड़े कार्यकर्ता मृतक मोरपाल गुर्जर के परिवार की हर तरह से सहायता और सहयोग किया जाएगा। इस दुख दारुण की विकट स्थिति में भाजपा परिवार मृतक के परिवारजन के साथ पूरी तरह से खड़ा रहेगा।

डांबी क्षेत्र के खड़ीपुर गांव में गत दो जुलाई को बरड क्षेत्र के शंभुपुरा बूंदी में भाजपा महारैली में आए थे और महारैली के बाद शाम को गांव खड़ीपुर के लिए लौटते वक्त एक बस की चपेट

में आकर गंभीर घायल होने से देर रात कोटा एमबीएस अस्पताल में उसकी मौत हो गई थी इस वजह से गुरुवार को पूर्व मुख्यमंत्री वसुंधरा राजे ने मृतक मोरपाल गुर्जर के गांव खड़ीपुर में उनके परिवार जनों के बीच पहुंचकर शोक संतप्त परिजनों को ढांडस बंधाया। पूर्व मुख्यमंत्री वसुंधरा राजे सिंधिया ने मृतक मोरपाल गुर्जर की विलखती तीनों पुत्रीयों एवं पुत्र व उनकी पत्नी को गले लगा कर ढांडस बंधाया और सांत्वना देते हुये उनको इस विकट परिस्थिति में हर तरह साथ खड़े होने का भरोसा दिलाया। इस दौरान कोटा उत्तर के पूर्व विधायक प्रहलाद गुंजल व बूंदी भाजपा नेता रुपेश शर्मा ने प्रदेश की पूर्व मुख्यमंत्री वसुंधरा राजे सिंधिया



पूर्व मुख्यमंत्री वसुंधरा राजे सिंधिया मोरपाल गुर्जर के घर संवेदना व्यक्त करने पहुंचीं।

की प्रेरणा से सभी मीडिया कर्मी एवं शोक संतप्त परिवार जन के बीच सहयोग करने से सम्बंध में घोषणा पत्र

पढ़ कर सुनाया कि मृतक मोरपाल की दोनों अविवाहित पुत्रीयों लाली गुर्जर व गायत्री गुर्जर की शिक्षा से लेकर उनके

विवाह तक की संपूर्ण जिम्मेदारी निर्वहन करने का जिम्मा उठाने एवं पुत्र बलराम गुर्जर को भी हर तरह से सहयोग करने

की घोषणा की। मृतक मोरपाल दुष्ट व्यवसाय का कार्य करता था दिल्ली में आवश्यक बैठक के चलते कोटा के कार्यक्रम निरस्त-इससे पूर्व हैंडिंग ब्रिज के पास वसुंधरा राजे का कार्यक्रमों द्वारा स्वागत किया गया। स्टेशन पर वसुंधरा राजे के स्वागत के लिए बड़ी संख्या में उपस्थित कार्यकर्ताओं को संबोधित करते हुए गुंजल ने महारैली को ऐतिहासिक बनाने के लिए कार्यकर्ताओं का आभा व्यक्त किया एवं कहा कि दिल्ली में आवश्यक बैठक के कारण कोटा का कार्यक्रम निरस्त हुआ है वसुंधरा राजे हमारी नेता हैं हमारे बीच रहने वाली हैं आज नहीं तो कल वह हमारे बीच में आएंगी हम इससे और ज्यादा दुःखी ताकत से उनका स्वागत करेंगे।

पीछोला झील छलकी, स्वरूपसागर पर चादर चलने से दो गेट खोले

उदयपुर शहर सहित केचमेंट क्षेत्र में हुई अच्छी बारिश के चलते सीसारमा नदी का वेग बढ़ा

उदयपुर, (कास)। शहर की खूबसूरत पीछोला झील बुधवार देर रात छलक गई। इसके छलकने के साथ ही स्वरूपसागर की रफट पर पानी बहने लगा और सीसारमा नदी से तेज हुई आवक को देखते हुए सुबह आठ बजे स्वरूपसागर के दो गेट तीन-तीन इंच खोल दिए गए। इधर, जिले में कई

- आयड़ नदी चली, ओगणा में 34 मि.मी. बारिश हुई
- फतहसागर छलकने से अब दो फीट दूर, मदार नहर से आवक जारी

जगहों पर अच्छी बारिश के समाचार मिले हैं। वहीं शहर में गुरुवार को भी दिनभर उमस रही हालांकि शाम चार बजे बाद बादलों की आवाजाही रही और शाम को बूंदबांदी का दौर शुरू हो गया। जिले में शाम पांच बजे तक बीते 12 घंटों में सर्वाधिक बारिश ओगणा में 34 मिमी रिकॉर्ड की गई है। बुधवार को शहर सहित केचमेंट क्षेत्र में हुई अच्छी बारिश के चलते



उदयपुर की पीछोला झील के छलकने के बाद स्वरूपसागर के दो गेट तीन-तीन इंच खोले गए।

सीसारमा नदी का वेग बढ़ कर 3 फीट 2 इंच हो गया और पीछोला अपनी पूर्ण भराव क्षमता 11 फीट को पार कर गया। पीछोला के भरने से इसके ओवरफ्लो

स्थल स्वरूपसागर की रफट पर पानी बहने लगा और आवक को देखते हुए सुबह 8 बजे इसके चार में से दो गेट तीन-तीन इंच खोल दिए गए। छलकती

झील व चादर को देखने स्वरूपसागर पर दिनभर लोगों का तांता लगा रहा। स्वरूपसागर का पानी यूआईटी पुलिया से आयड़ नदी होकर उदयसागर में समा

रहा है। वहीं फतहसागर झील में भी मदार नहर से लगातार आवक जारी है। 13 फीट क्षमता वाली यह झील भी 11 फीट के करीब पहुंच गई है और केवल

दो फीट खाली है। ऐसे में कयास लगाए जा रहे हैं कि झील इस बार हरियाली अमावस्या से पहले ही छलक जाएगी। शहर में हरियाली अमावस्या का मेला 17 व 18 जुलाई लगेगा। यह मेला फतहसागर की पाल से सहेलियों की

बाड़ी तक लगता है। जल संसाधन विभाग से मिले आंकड़ों के अनुसार सुबह 8 बजे समाप्त बीते 24 घंटों में उदयपुर शहर में 33 मिमी बारिश हुई। वहीं बडगांव में 58 मिमी, गिर्वा 17, ऋषभदेव 17,

खेरवाड़ा 25, कुराबद 23, नयागांव 16, कोटड़ा 30, झाड़ोल 73 मिमी बरसात हुई। वहीं शाम 5 बजे समाप्त बीते 12 घंटों में झाड़ोल में 22 मिमी, ओगणा में 34 मिमी, गोगुदा 2 व मदार में 1 मिमी बारिश हुई।